

पंजाब विश्वविद्यालय को मिली उन्नत वैज्ञानिक उपकरणों की सौगात, उपराष्ट्रपति ने किया उद्घाटन

विश्व केसरी■
नई दिल्ली। उपराष्ट्रपति और पंजाब विश्वविद्यालय के पदेन कुलाधिपति सी. पी. राधाकृष्णन ने गुरुवार को चंडीगढ़ स्थित पंजाब विश्वविद्यालय का दौरा किया। इस दौरान उपराष्ट्रपति ने अत्याधुनिक विश्लेषणात्मक उपकरण सुविधा और केंद्रीय उपकरण प्रयोगशाला में उन्नत उपकरण सुविधा का उद्घाटन किया।

सी. पी. राधाकृष्णन ने पंजाब विश्वविद्यालय तकनीकी नवाचार मंच का भी उद्घाटन किया और पोयू-टीआईएफ विश्वविद्यालय के अकादमिक, अनुप्रयुक्त और अनुवादात्मक अनुसंधान पारिस्थितिकी तंत्र के महत्वपूर्ण घटक हैं, जो शोधकर्ताओं, नवोन्मेषकों और उद्योग को उन्नत विश्लेषणात्मक, इनक्यूबेशन और उद्यमशीलता सहायता प्रदान करते हैं।

सभा को संबोधित करते हुए सी. पी. राधाकृष्णन ने 1882 में स्थापना के बाद से विश्वविद्यालय की विशिष्ट विरासत को याद किया



और नेताओं, न्यायविदों, वैज्ञानिकों, खिलाड़ियों और लोक सेवकों की पीढ़ियों के माध्यम से राष्ट्र निर्माण में इसके योगदान को भी रेखांकित किया।

उपराष्ट्रपति ने कहा कि प्रधानमंत्री नरेंद्र मोदी के नेतृत्व में

भारत के उच्च शिक्षा और वैज्ञानिक अनुसंधान तंत्र में अभूतपूर्व परिवर्तन आया है। भारत गुणवत्तापूर्ण शिक्षा, अनुसंधान और नवाचार के लिए वैश्विक गंतव्य के रूप में तेजी से उभर रहा है।

सी. पी. राधाकृष्णन ने कहा कि

पांच उन्नत वैज्ञानिक उपकरणों एटीएम फोर्स माइक्रोस्कोप, रमन स्पेक्ट्रोमीटर, डीएनए सीक्वेंसर, फ्लो साइटोमीटर और एफटीआईआर स्पेक्ट्रोमीटर की स्थापना से नैनोटेक्नोलॉजी, सामग्री विज्ञान, पर्यावरण विज्ञान और

जीनोमिक्स सहित क्षेत्रों में विश्वविद्यालय की अनुसंधान क्षमताओं को महत्वपूर्ण रूप से मजबूती मिलेगी। नवाचार के महत्व पर प्रकाश डालते हुए उपराष्ट्रपति ने कहा कि बायो-एनईएसटी का पंजाब विश्वविद्यालय तकनीकी नवाचार मंच के रूप में धारा 8 के अंतर्गत आने वाली गैर-लाभकारी कंपनी में परिवर्तन अनुसंधान, उद्यमिता और प्रौद्योगिकी विकास को बढ़ावा देने के लिए एक नए संस्थागत ढांचे का प्रतिनिधित्व करता है। उन्होंने इस बात पर बल दिया कि नवाचार तभी फलता-फूलता है, जब शिक्षा जगत, उद्योग, इनक्यूबेटर और निवेशक मिलकर काम करते हैं।

युवा शोधकर्ताओं को संबोधित करते हुए उन्होंने उनसे उद्देश्यपूर्ण विज्ञान का अध्ययन करने असफलताओं के बावजूद दृढ़ रहने और समावेशी, व्यापक और वास्तविक सामाजिक आवश्यकताओं को पूरा करने में सक्षम नवाचार विकसित करने का आग्रह किया।

चढ़ावा चोरी के आरोपियों को बचाने की कोशिश करेगी सरकार तो होगी विदाई : अवधेश प्रसाद

विश्व केसरी■
लखनऊ। अयोध्या से समाजवादी पार्टी के सांसद अवधेश प्रसाद ने शुक्रवार को पत्रकारों से बातचीत में विभिन्न पहलुओं पर अपनी राय व्यक्त की। राम मंदिर ट्रस्ट में नए सीईओ की नियुक्ति के बाद अब नई टीम का ऐलान होने जा रहा है। इस पर सपा सांसद अवधेश प्रसाद ने कहा कि मेरा हिसाब से इस नई टीम का कोई मतलब नहीं बनता है। इस टीम में सभी पुराने लोग ही शामिल हैं।

सपा सांसद ने कहा कि गौर करने वाली बात है कि टीम में शामिल सभी लोग संधी हैं। इन सभी लोगों पर चढ़ावा चोरी जैसे गंभीर आरोप लगे हैं। सरकार बेशक इन्हें बचाने में जुटी हो, लेकिन मैं एक बात साफ कर देना चाहता हूँ कि यह करोड़ों लोगों की आस्था से जुड़ा हुआ विषय है। जब-जब धर्म की हानि होती है, तो कोई न कोई शक्ति जरूर अवतरित होती है। इस बात को खारिज नहीं किया जा सकता है कि इन लोगों पर चढ़ावा चोरी के संबंध में कई तरह के गंभीर आरोप लगे हैं। इन लोगों ने जो काम किया है, उसे किसी भी सूरत में बदरित नहीं किया जा सकता। मैं एक बात साफ कर देना



चाहता हूँ कि ये लोग बचने की कितनी भी कोशिश करें, मगर बच नहीं पाएंगे। इन लोगों का सर्वनाश तय है।

सांसद अवधेश प्रसाद ने कहा कि अगर सरकार इन लोगों को बचाने की कोशिश करेगी तो सरकार भी जाएगी। सरकार की भी विदाई तय होगी और विदाई की शुरुआत साल 2027 से शुरू हो जाएगी। 2027 में भाजपा की सरकार पूरी तरह से पराजित होने जा रही है। सपा सांसद ने कहा कि जिसे जो अवधारणा फैलानी है, वो फैला सकता है, लेकिन इस बात को किसी भी सूरत में खारिज नहीं

किया जा सकता कि लोकतांत्रिक व्यवस्था में जनता सर्वोपरि है। उसके हितों के साथ किसी भी प्रकार का समझौता नहीं किया जा सकता है। अगर प्रदेश की जनता का भरोसा किसी पर बढ़ा है, तो वो सपा प्रमुख अखिलेश यादव हैं। लोगो का विश्वास उन पर बढ़ा है। अवधेश प्रसाद ने संजय निषाद के उस बयान पर भी प्रतिक्रिया दी, जिसमें उन्होंने आकाश आनंद के संदर्भ में कहा कि उनका हमारी पार्टी में स्वागत है। सपा सांसद ने कहा कि आज की तारीख में ऐसे लोगों का कोई वजूद नहीं रह गया है।

असम के मुख्यमंत्री ने इंडस्ट्री लीडर्स से किया निवेश का आग्रह, कहा-इंफ्रास्ट्रक्चर को बेहतर बनाएं

विश्व केसरी■
गुवाहाटी। असम के मुख्यमंत्री हिमंता बिस्वा सरमा ने शुक्रवार को उद्योगों और निवेशकों से राज्य में निवेश करने और असम को अपना ‘घर’ बनाने का आग्रह किया।

एक्स पोस्ट में सरमा ने राज्य सरकार की ओर से निवेशकों के अनुकूल माहौल बनाने की कोशिशों का जिक्र किया। उन्होंने पॉलिटी सपोर्ट, इंफ्रास्ट्रक्चर और इंडस्ट्रियल प्रोजेक्ट्स लगाने के लिए जमीन की उपलब्धता पर जोर दिया।

उन्होंने कहा, ‘सभी उद्योगों से अपील है कि आएँ, असम में निवेश करें और इसे अपना घर बनाएं।’ उन्होंने कहा कि राज्य सरकार ऐसा माहौल बनाने के लिए काम कर रही है जिससे बिजनेस तेजी से अपना काम शुरू कर सके और अपनी मौजूदगी बढ़ा सके।



उन्होंने कहा, ‘निवेशकों के अनुकूल पॉलिटी से लेकर तैयार इंफ्रास्ट्रक्चर और जमीन की उपलब्धता तक हम ऐसा माहौल बना रहे हैं, जिससे बिजनेस तेजी से शुरू हो सके और बड़े हो सके।’ संभावित निवेशकों के लिए अपनी बात साफ करते हुए उन्होंने कहा, ‘असम बिजनेस के लिए तैयार है।’

सीएम सरमा का यह बयान ऐसे समय में आया है, जब असम खुद को पूर्वोत्तर में निवेश के एक उभरते हुए केंद्र के तौर पर स्थापित करने की कोशिश कर रहा है। इसके लिए वह अपनी रणनीतिक स्थिति और दूसरे पूर्वोत्तर राज्यों व पड़ोसी देशों के साथ अपनी कनेक्टिविटी का फायदा उठा रहा है। हाल के वर्षों में राज्य सरकार ने अलग-अलग सेक्टर में प्राइवेट निवेश लाने और औद्योगिक विकास के लिए जरूरी इंफ्रास्ट्रक्चर को बेहतर बनाने पर ध्यान दिया है।

असम की लोकेशन से कारोबारियों को पूर्वोत्तर के बड़े बाजार तक पहुंच मिलती है और यह दक्षिण-पूर्व एशिया के बाजारों के लिए एक संभावित गेटवे का काम करता है। सरकार राज्य को उन उद्योगों के लिए एक डेस्टिनेशन के तौर पर पेश करने की भी कोशिश कर रही है।

कोच्चि : ‘अश्लील’ तस्वीरें फैलाने के आरोप में केरल का छात्र गिरफ्तार, जांच में चौंकाने वाले खुलासे

विश्व केसरी■
कोच्चि। केरल के एक कॉलेज छात्र को शिक्षकों और छात्रों की मॉर्फ़ड (छेड़छाड़ की गई) अश्लील तस्वीरें फैलाने के आरोप में गिरफ्तार किया गया है। उसके मोबाइल फोन से कथित तौर पर पता चला है कि टेलीग्राम ग्रुप के जरिए पैसे लेकर गलत तस्वीरें बेची जा रही थीं और डिवाइस में लड़कियों के हॉस्टल के कमरों के वीडियो और तस्वीरें भी मौजूद थीं।

भरत माता कॉलेज के सेंकेड ईयर के बीबीए छात्र एस. श्रीहरि को मैनेजमेंट की शिकायत के बाद कक्कनाड पुलिस ने गिरफ्तार किया। पुलिस की इजाजत से उसका फोन चेक करने वाले छात्रों को कई तस्वीरें मिली, जिनमें छात्राओं की तस्वीरें भी शामिल थीं। इन तस्वीरों का बार-बार गलत इस्तेमाल करके अश्लील बनाई गई थी। छात्रों को टेलीग्राम ग्रुप के जरिए मॉर्फ़ड की गई



तस्वीरें बेचने के सबूत भी मिले। इसका तरीका यह था कि टेलीग्राम चैट पर तस्वीरें भेजी जाती थीं और उसी चैनल के जरिए उनके मॉर्फ़ड किए गए वर्जन मिल जाते थे।

फोन चेक करने वाले छात्रों के मुताबिक, टीचरों और छात्रों की मॉर्फ़ड की गई तस्वीरें फैलाने के लिए खास ग्रुप भी बनाए गए थे। छात्र के फोन की गैलरी में गर्ल्स हॉस्टल के कमरों की तस्वीरें मिलने से जांच में एक नया मोड़ आ

गया है। पुलिस इसकी जांच करेगी कि क्या हॉस्टल के अंदर तस्वीरें ली गई थीं और बाद में उनका इस्तेमाल मॉर्फ़ड की गई तस्वीरें बनाने के लिए किया गया था। जांच करने वालों को यह भी पता चला है कि क्लास ले रहे टीचरों की तस्वीरें और वीडियो भी कथित तौर पर रिकॉर्ड किए गए थे और बाद में मॉर्फ़ड के लिए इस्तेमाल किए गए थे। आरोपी कॉलेज के ऑफिशियल प्रोग्राम और फंक्शन के लिए फोटोग्राफी और वीडियो एडिटिंग का काम करता था, जिससे उसे टीचरों और छात्रों की तस्वीरों और वीडियो तक पहुंच मिल जाती थी। पुलिस को पहले ही उसके फोन पर बड़ी संख्या में मॉर्फ़ड की गई तस्वीरें और वीडियो मिले थे, जिनमें छात्राएं भी शामिल थीं। कॉलेज को इन कथित गतिविधियों के बारे में पहली बार 1 सितंबर को पता चला, जब एक पूर्व छात्र ने एक महिला टीचर को जानकारी दी।

यूपी : एएनटीएफ-एफएसडीए की संयुक्त कार्रवाई में नशीली दवाओं के बड़े नेटवर्क का भांडाफोड़

विश्व केसरी■
लखनऊ। उत्तर सरकार की नशीली दवाओं के अवैध कारोबार के खिलाफ चल रही सख्त कार्रवाई के तहत एएनटीएफ लखनऊ यूनिट और खाद्य सुरक्षा एवं औषधि प्रशासन (एफएसडीए) की संयुक्त टीम ने ट्रांसपोर्ट नगर में नशीली दवाओं के बड़े नेटवर्क का भांडाफोड़ किया है।

कार्रवाई में 9.60 लाख एल्गोमैक-0.5 (एल्पाजोलाम) टैबलेट, 1.20 लाख स्पैसमोनॉम प्लस (ट्रामाडोल एचसीएल) कैप्सूल और कोडीन युक्त ओनैरेक्स 100 एमएल कफ सिरप की 720 बोतलें बरामद हुईं। बरामद दवाओं का कुल वजन करीब 228 किलोग्राम है। टीम ने सकत मोबाइल फोन और 11,140 रुपये तक भी बरामद किए हैं। मामले में छह आरोपियों को



एनडीपीएस एक्ट के तहत गिरफ्तार किया गया है।

एएनटीएफ की सूचना मिली थी कि ट्रांसपोर्ट नगर में नशीली दवाओं की बड़ी खेप की डिलीवरी होने वाली है। 3 सितंबर

को निगरानी के दौरान मकान संख्या एस-363/364 के सामने तीन लोग कार्टूनों को बोरेियों में छिपाते मिले। तलाशी में किशन वासवानी, समीर अहमद और शाद इरशाद के कब्जे से नशीली दवाएं बरामद हुईं। मौके पर

मौजूद एफएसडीए के औषधि निरीक्षकों ने तीनों दवाओं के नमूने जांच के लिए लिए। पूछताछ में किशन और समीर ने बताया कि दवाएं कन्हैया फार्मा के संचालक उमेश कुमार से ली गई थीं।

इसके बाद उमेश कुमार और सतेन्द्र सिंह को पकड़ा गया। जांच में सामने आया कि उमेश कुमार कथित तौर पर सतेन्द्र सिंह की फर्म के दस्तावेजों का इस्तेमाल नशीली दवाओं की बिलिंग के लिए करता था और इसके बदले सतेन्द्र को कमीशन दिया जाता था। एफएसडीए की जांच में कन्हैया फार्मा में प्रॉक्सीमेक-एसपीएएस कैप्सूल के 1,116 डिब्बों समेत सात प्रकार की दवाओं का भंडारण मिला। फर्म की ओर से दवाओं के क्रय-विक्रय से संबंधित पूर्ण अभिलेख प्रस्तुत नहीं किए जा सके।


केंद्र के मंत्रियों और मुख्यमंत्रियों ने जीएसएलवी-एफ17 के सफल लॉन्च पर जताया गर्व

विश्व केसरी ■

नई दिल्ली। भारतीय अंतरिक्ष अनुसंधान संगठन (इसरो) द्वारा जीएसएलवी-एफ 17/ईओएस-05 मिशन के सफल लॉन्च पर केंद्रीय मंत्रियों और मुख्यमंत्रियों ने गर्व जताते हुए देशवासियों को बधाई दी है। नेताओं ने कहा कि भारत के अंतरिक्ष कार्यक्रम के लिए एक शानदार उपलब्धि हासिल हुई है।

रक्षा मंत्री राजनाथ सिंह ने एक्स पर पोस्ट किया, 'ईओएस-05 को ले जाने वाले जीएसएलवी-एफ17 का सफल लॉन्च भारत की अंतरिक्ष यात्रा में एक और अहम कदम है। जियोसिंक्रोनस ऑर्बिट में स्थापित भारत के पहले इमेजिंग सैटेलाइट के तौर पर, ईओएस-05 हमारी पृथ्वी-निरीक्षण क्षमताओं को मजबूत करता है और हमारे अंतरिक्ष कार्यक्रम की बढ़ती आधुनिकता को दर्शाता है। प्रधानमंत्री नरेंद्र मोदी के दूरदर्शी नेतृत्व में, भारत लगातार एक प्रगतिशील, आत्मनिर्भर और वैश्विक स्तर पर प्रतिस्पर्धी अंतरिक्ष इकोसिस्टम बना रहा है। इसरो और भारतीय उद्योग के बीच बढ़ती साझेदारी इनोवेशन को बड़े पैमाने पर बढ़ावा दे रही है, स्वदेशी क्षमताओं को मजबूत कर रही है और हमारी अंतरिक्ष महत्वाकांक्षाओं के लिए नए रास्ते खोल रही है।'

पेट्रोलियम और प्राकृतिक गैस मंत्री हरदीप सिंह पुरी ने एक्स पर



लिखा, भारत का अंतरिक्ष अभियान नई ऊंचाइयों पर। जीएसएलवी-एफ17/ईओएस-05 के सफल लॉन्च पर इसरो की टीम को बधाई। यह जियोसिंक्रोनस ऑर्बिट से भारत का पहला इमेजिंग सैटेलाइट है, जो विजिबल, इन्फ्रारेड, मल्टी-स्पेक्ट्रल और हाइपर-स्पेक्ट्रल बैंड में एडवांस्ड इमेजिंग के जरिए हमारी पृथ्वी की निगरानी करने की क्षमताओं को काफी बढ़ाएगा। यह उपलब्धि अंतरिक्ष विज्ञान और

‘भारत के अंतरिक्ष कार्यक्रम के लिए एक शानदार उपलब्धि! इसरो के जीएसएलवी-एफ17 ने देश के पहले इमेजिंग सैटेलाइट, ईओएस – 05 को सफलतापूर्वक जियोसिंक्रोनस ऑर्बिट में स्थापित कर दिया है। यह कामयाबी हमारे अंतरिक्ष वैज्ञानिकों और इंजीनियरों की प्रतिभा, सूझ-बूझ और लगातार बढ़ती क्षमताओं का सबूत है। इसरो और भारतीय इंडस्ट्री के बीच बढ़ता सहयोग हमारे अंतरिक्ष कार्यक्रम को नई ताकत और विस्तार दे रहा है, जिससे पूरे अंतरिक्ष क्षेत्र में भारत की क्षमताएं और मजबूत हो रही हैं।

पूर्व केंद्रीय मंत्री स्मृति ईरानी ने एक्स पर लिखा, 'इसरो का हर लॉन्च हमें गर्व से भर देता है। तकनीक के क्षेत्र में हासिल की गई हर नई कामयाबी भारत की रणनीतिक आजादी को मजबूत करती है। ईओएस-05 को ले जाने वाले सफल जीएसएलवी-एफ17 मिशन के लिए इसरो की टीम को बहुत-बहुत बधाई। यह भारत का पहला इमेजिंग सैटेलाइट है जिसे जियोसिंक्रोनस ऑर्बिट से काम करने के लिए डिज़ाइन किया गया है। हर सफल लॉन्च के पीछे एक ऐसी टीम होती है जिसने सालों तक कल्पना करने, डिज़ाइन करने, टेस्टिंग करने, नाकामियों का सामना करने, सीखने और फिर से कोशिश करने में अपना समय लगाया है।



सीईओ अनिल चक्रवर्ती ने कहा कि वे क्रिएटिविटी, प्रोडक्टिविटी और कस्टमर एक्सपीरियंस के लिए एजेंटिक सॉफ्टवेयर के अगले युग में एंडोब के नेतृत्व को बढ़ाने के लिए उत्साहित हैं।

उन्होंने कहा, 'एंडोब का इतिहास भविष्य को बनाने का रहा है, न सिर्फ अपनी टेक्नोलॉजी के जरिए बल्कि अपने लोगों और ग्राहकों के प्रति प्रतिबद्धता के जरिए भी। शांतनु के असाधारण नेतृत्व में बीते दशकों में एंडोब के बिजनेस मॉडल में बदलाव आया है, जिससे हम ग्रोथ के अगले अध्याय के लिए अच्छी स्थिति में हैं।'

अदाणी पोर्ट्स कार्य क्षमता बढ़ाने मुद्रा में कंटेनर यार्ड का संचालन शुरू करेगी

विश्व केसरी ■

अहमदाबाद। अदाणी पोर्ट्स एंड स्पेशल इकोनॉमिक जोन लिमिटेड (एपीएसईजेड) ने शुक्रवार को कहा कि वह मुद्रा में एक समर्पित एम्प्टी कंटेनर यार्ड (ईसीवाई) की शुरुआत कर रहा है, जिसमें एकीकृत वेयरहाउसिंग सुविधा भी होगी। यह केंद्र खाली कंटेनरों के पूरे जीवनचक्र के लिए एंड-टू-एंड सेवाएं प्रदान करेगा, जिनमें भंडारण, रखरखाव, निरीक्षण और निर्यातकों तथा कंटेनर फ्रेंट स्टेशनों (सीएफएस) तक



एपीएसईजेड ने कहा कि वह अगले पांच वर्षों में अपने नेटवर्क में 60 लाख टीईयू से अधिक कंटेनर हैंडलिंग क्षमता जोड़ने की योजना बना रहा है, जिसमें मुद्रा पोर्ट इस विस्तार का प्रमुख केंद्र होगा।

एपीएसईजेड के पूर्णकालिक निदेशक और मुख्य कार्यकारी अधिकारी (सीईओ) अश्विनी गुप्ता ने कहा, 'मुद्रा में स्थापित किया जा रहा समर्पित एम्प्टी कंटेनर यार्ड, जिसका संचालन एपीएसईजेड औरया उसके साझेदार (सीएफएस तथा शिपिंग

वित्त वर्ष 2025-26 तक भारत के कंटेनर बाजार में अदाणी पोर्ट्स की हिस्सेदारी 45.5 प्रतिशत है। इनमें अकेले मुद्रा पोर्ट देश के लगभग 35 प्रतिशत कंटेनर व्यापार को संभालता है, जिससे यह भारत का सबसे बड़ा कंटेनर-हैंडलिंग बंदरगाह बन गया है।

कंपनी के अनुसार, मुद्रा में हर वर्ष लगभग 16 लाख टीईयू खाली कंटेनरों का प्रबंधन किया जाता है। 'विकसित भारत' (या बर्ड फ्लू) नाम की अपूर्ति श्रृंखलाओं में इसकी महत्वपूर्ण भूमिका को दर्शाता है।

बाराबंकी में पांच मरीज मिलने के बाद स्वाइन फ्लू को लेकर स्वास्थ्य विभाग अलर्ट

विश्व केसरी ■

बाराबंकी। उत्तर प्रदेश के बाराबंकी जिले में स्वाइन फ्लू के पांच मरीज मिलने से स्वास्थ्य विभाग में हड़कंप मच गया है। इनमें एक जेल अधिकारी भी शामिल हैं। सभी संक्रमित मरीजों का इलाज लखनऊ में चल रहा है और उनकी स्थिति स्थिर बताई जा रही है। मामले सामने आने के बाद जिला स्वास्थ्य विभाग ने अलर्ट जारी कर दिया है।

बाराबंकी के डिप्टी सीएमओ डॉ. लव गुप्ता ने आईएएनएस से बातचीत के दौरान कहा कि स्वास्थ्य विभाग स्वाइन फ्लू को लेकर पूरी तरह गंभीर है और हर स्तर पर तैयारी पूरी कर ली गई है। उन्होंने कहा, 'हम पूरी तरह से तैयार हैं और सभी सीएचसी पर दवाइयां उपलब्ध हैं। जिला अस्पताल में बच्चों के टीकाकरण के लिए भी व्यवस्था की गई है। इसके अलावा सभी डॉक्टरों को छुट्टियां रह कर दी गई हैं और सभी जरूरी एडवाइजरी



जारी कर दी गई है।'

डॉ. गुप्ता ने लोगों से अपील करते हुए कहा कि घराने की जरूरत नहीं है, यह सामान्य फ्लू जैसे लक्षण वाला बुखार है जो ठीक हो जाता है। उन्होंने बचाव के उपाय बताते हुए कहा कि लोग भीड़भाड़ वाली जगहों पर जाने से बचें, रमाल और मास्क का इस्तेमाल करें, खास तौर पर जिन लोगों को खांसी या जुकाम हो रहा है, वे विशेष सावधानी बरतें।

उन्होंने जिले में मिले मामलों की जानकारी देते हुए बताया कि बाराबंकी में अभी दो मरीज बिंदौरा और अर्बन बाराबंकी क्षेत्र में मिले हैं, जिनका निरीक्षण किया जा चुका है और उनका उपचार किया जा रहा है। उनकी स्थिति सामान्य है और ज्यादा गंभीर नहीं है, लेकिन उन्हें

ऑस्ट्रेलिया: सिडनी में मिला बर्ड फ्लू के खतरनाक एच5एन1 स्ट्रेन का पहला मामला

विश्व केसरी ■

सिडनी। ऑस्ट्रेलिया के सिडनी में बर्ड फ्लू के खतरनाक एच5एन1 स्ट्रेन का पहला कन्फर्म केस रिपोर्ट किया गया है। न्यू साउथ वेल्स (एनएसडब्ल्यू) की कृषि मंत्री तारा मोरियार्टी ने पत्रकारों को बताया कि अगस्त के आखिर में सिडनी के नॉर्दन बीच में मिले एक 'ग्रेटर क्रैस्टेड टर्न' (एक तरह का समुद्री पक्षी) में टेस्टिंग के दौरान एच5एन1 स्ट्रेन का पता चला।

जून में इस खतरनाक स्ट्रेन के ऑस्ट्रेलिया की मुख्य भूमि पर पहुंचने के बाद सिडनी में यह पहला कन्फर्म केस है। मोरियार्टी ने कहा कि जिन सिडनी निवासियों के पास पालतू पक्षी या मुर्गियां हैं, उन्हें जंगली पक्षियों के संपर्क में आने से बचने के लिए सावधानी बरतनी चाहिए और जिनके पास कुत्ते हैं, उन्हें यह निश्चित करना चाहिए कि वे मरे हुए जानवरों के शव न खाएं या जंगली पक्षियों का पीछा न करें।

नॉर्दन बीचसे कार्डिसल की स्थानीय मेयर, सू हीन्स ने कहा कि यह केस शायद कई केसों में से पहला होगा और इस इलाके को इस खतरनाक स्ट्रेन के संभावित

एनएसडब्ल्यू में हैं। एनएसडब्ल्यू सरकार ने कहा कि राज्य में कमर्शियल पोल्ट्री बुंदों, कैद में रखे गए पक्षियों या मवेशियों में इसका कोई मामला नहीं मिला है।

विश्व स्वास्थ्य संगठन (डब्ल्यूएचओ) के अनुसार, एच5एन1 कई इन्फ्लुएंजा वायरस में से एक है जो पक्षियों में 'एवियन इन्फ्लुएंजा' (या बर्ड फ्लू) नाम की बहुत तेजी से फैलने वाली सांस की बीमारी का कारण बनता है। इसांनों सहित स्तनधारी जीवों में भी इसके संक्रमण के मामले दर्ज किए गए हैं।

एच5एन1 इन्फ्लुएंजा वायरस का संक्रमण इंसानों में कई तरह की बीमारियां पैदा कर सकता है, जो हल्के से लेकर गंभीर तक हो सकती हैं और कुछ मामलों में यह जानलेवा भी हो सकता है।



शिकायतों के बाद एवशन में खाद्य सुरक्षा विभाग, बेंगलुरु क्लब और ब्लिकिट सुविधा केंद्र का किया निरीक्षण

विश्व केसरी ■

बेंगलुरु। फूड सेफ्टी को लेकर शिकायत मिलने के बाद अधिकारियों ने पिछले 24 घंटों में बेंगलुरु के एक क्लब और मंगलुरु में एक ऑनलाइन ग्रांसरिटेल फैसिलिटी पर छापेमारी की है। इस दौरान एक्सपायर्ड फूड प्रोडक्ट्स जब्त किए गए और स्टोरेज एरिया को अस्थायी रूप से सील कर दिया गया।

बेंगलुरु में अधिकारियों ने 3 सितंबर को डॉलर्स कॉलोनी के पास सहकारनगर स्थित चेयरमैनस क्लब में स्पेशल इन्स्पेक्शन किया। जांच में कई गड़बड़ियां मिलीं। क्लब में 40 किलो एक्सपायर्ड मिर्च और

बिना सही लेबल वाले फूड प्रोडक्ट्स पाए गए। अधिकारियों को किचन में अनधिकृत आर्टिफिशियल कलर भी मिले और किचन की हालत बेहद अस्वच्छ पाई गई। साथ ही वेज और नॉन-वेज फूड प्रोडक्ट्स को एक साथ स्टोर किया जा रहा था, जिससे फूड सेफ्टी और हाइजीन को लेकर गंभीर चिंता पैदा हुई।

एक्सपायर्ड प्रोडक्ट्स को जब्त कर लिया गया और क्लब की किचन को बंद कर सील कर दिया गया। फूड सेफ्टी एंड स्टैंडर्ड्स एक्ट, 2006 के तहत आगे की कानूनी कार्रवाई शुरू कर दी गई है। वहीं मंगलुरु में फूड सेफ्टी अधिकारियों ने फलनौर

स्क्वायर में चल रही ब्लिकिट की ऑनलाइन रिटेल फैसिलिटी का निरीक्षण किया। यह कार्रवाई एक उपभोक्ता की शिकायत के बाद की गई, जिसमें कहा गया था कि प्लेटफॉर्म से खरीदे गए अंडे टूटे हुए थे और एक अंडे के अंदर कथित तौर पर कोड़ा मिला था। शिकायत स्वास्थ्य मंत्री यूटी खदर को सौंपी गई थी, जिसके बाद अधिकारियों ने फैसिलिटी का निरीक्षण किया। जांच के दौरान अधिकारियों को वहां टूटे हुए अंडों वाले पैकेट मिले। संबंधित कर्मचारियों को तुरंत उन प्रभावित अंडों के पैकेट को हटाने और नष्ट करने का निर्देश दिया गया।

मामला सामने नहीं आने के बाद संक्रमण रुक गया है, जबकि अन्य पांच क्षेत्रों में 21 से 42 दिनों तक कोई नया मामला नहीं आया है। हालांकि, मंकौला ने कहा कि 51 स्वास्थ्य क्षेत्रों में संक्रमण अभी भी सक्रिय है।

मंकौला ने कहा, 'पिछले दो हफ्तों में मामलों की संख्या में कमी जल्द दिखाई दे रही है, लेकिन अभी यह कहना बहुत जल्दी होगा कि यह गिरावट लगातार बनी रहेगी। अफ्रीका सीडीसी ने चिंता जताई कि पिछले सात दिनों में दर्ज हुई मौतों में 60 प्रतिशत से अधिक मौतें समुदायों के भीतर हुई हैं।



